

Врз основа на Статутот на Советот на Општина Кратово („Службен гласник на Општина Кратово“ бр. 09-1211/1 од 25.7.2019), како и Одлуката за формирање Локалниот младински совет, врз основа на Законот за младинско учество и младински политики („Службен весник на Република Северна Македонија“ бр. 10/2020), Прирачникот за локални младински совети, Локалниот младински совет на Општина Кратово, врз основа на седница одржана на 27.12.2021 ја донесе следнава:

СОВЕТ НА ОПШТИНА КРАТОВО

Бр 09-1624/1 Годишна програма за работа на Локален младински совет на Општина Кратово
27-12. 2021. година
КРАТОВО

(јануари 2022 - декември 2022)

Годишната програма за работа на Локалниот младински совет на Општина Кратово се базира на квантитативни и квалитативни истражувања преку кои се добија податоци во врска со потребите на младите во Општина Кратово. Истражувата ги насочија целите и активностите кои Локалниот младински совет ги претставува во оваа програма. Дополнително, вметнати се активности кои произлегуваат од Законот за младинско учество и младински политики. Активностите кои од различни причини не успеаа да се реализираат во 2021 година се препроектираат за 2022 година.

КЛУЧНИ ОБЛАСТИ НА ДЕЈСТУВАЊЕ НА ЛОКАЛНИОТ МЛАДИНСКИ СОВЕТ НА ОПШТИНА КРАТОВО

Програмата подразбира фокусирање на неколку клучни области кои недостасуваат во Општина Кратово, а се однесуваат на младите. Тие се:

- Застапување на младите во врска со нивните потреби и Законот за младинско учество и младински политики;
- Промовирање на волонтеризмот, младинското учество и неформалното образование;
- Унапредување на спортскиот живот на младите и
- Реактивирање и интензивирање на културниот, уметничкиот и забавниот живот на младите.

1. Застапување на младите во врска со нивните потреби и Законот за младинско учество и младински политики

Застапувањето е една од најзначајните улоги кои ги имаат Локалните младински совети. Имено, Локалниот младински совет на Општина Кратово во текот на 2022 година ќе преземе серија на застапувачки активности кои ќе придонесат за подобрување на младиските позиции на младите во Кратово. Најпрвин, застапувањето ќе ги опфатат барањата кои ќе бидат доставени до Општината во врска со младиските сервиси предвидени во Законот за младинско учество и младински политики. Конкретно, преостануваат отворањето на канцеларија за млади и младински центар. Ангажираноста во овој дел ќе оди во насока да во 2022 година овие сервиси за млади станат достапни за младите.

Другиот дел од застапувањето ќе се однесуваат на потреби на младите кои произлегоа од истражувањето на Локалниот младински совет. Дел од тие работи беа реализирани во 2021 година, но преостануваат уште. Тука може да се набројат потребите на младите за: паркови, street workout терени, кино, музички настани, велосипедски патеки итн.

2. Промовирање на волонтеризмот, младинското учество и неформалното образование

Волонтеризмот е клучен за активни млади. Во текот на 2022 година ќе се интензивираат можностите за промоција и реализација на волонтерски активности од страна на младите. И во текот на оваа година младите ќе имаат можност да волонтираат во активностите на Локалниот младински совет, како и насочување на младите да волонтираат во невладиниот сектор.

Волонтеризмот, дополнително, ќе се инкорпорира и според Законот за волонтерство. Имено, во текот на годината Локалниот младински совет заедно со лицето назначено за млади во Општината ќе покрене иницијатива за прифаќање на најмалку 1 волонтер (на возраст од 18 - 29 години) во рамките на Единицата за локална самоуправа кој ќе работи на повеќе полиња, а се од интерес за младите. Оваа активност не се реализира во текот на 2021, иако беше планирана, но со оглед на изборниот циклус, истата беше паузаирана. Воедно, во фокусот на Општината би била и поголемата транспарентност и информирањето на младите за политики и одлуки што ги засегаат, нормално користејќи современи дигитални алатки преку кои младите секојдневно се информираат.

Исто така, преку обуките, работилниците, настаните и сите други активности интензивно ќе се промовира волонтеризмот како алатка преку која младите можат да се стекнат со знаења, вештини и искуства.

Младинско учество претставува процес кој им овозможува на младите учество и заедничко носење одлуки за политики и програми кои директно или индиректно го обликуваат животот на младите. Токму преку активноста на Локалниот младински Совет ќе се промовира младинското учество со цел младите да можат да ги искористат своите можности и права и во врска со обликувањето на нивниот живот во Општина Кратово. Обуките и работилниците за младински активизам, демократија, информирањето на младите за младинските политики, консултирањето на младите во врска со одлуки на кои што може да се влијае и да се од интерес на младите се дел од механизмите што ќе се користат за да младите постепено навлезат во проблематиката на младинското учество. Имено, целиот процес би течел бавно од причина што капацитети од двете страни (јавните институции и младите) се ограничени и потребно е првенствено запознавање на младите и институциите за постоењето на правото и можноста за младинското учество.

Дополнително, млади од Кратово би се испраќале на обуки во Р. С. Македонија, како и користејќи ги ЕРАЗМУС + проектите од невладиниот сектор за тренизни во земјата и странство. Изнаоѓањето и упатувањето на младите на вакви обуки ќе продолжи и во текот на 2022 година.

Преку овие активности, дополнително ќе се работи на јакнење на капацитетите на младите во Општина Кратово, но и на членовите на Локалниот младински совет. Соработката која Локалниот младински совет веќе ја воспостави со дел од јавните институции и Невладиниот сектор ќе продолжи во насока на промовирање на волонтеризмот и младинското учество. Како партнери во работата на Локалниот младински совет ќе се искористат нивните капацитети за уапредување на младите, запознавање со нивната работа, воспоставување на контакти и идно преземање на активности од јавен интерес за младите. Обуките за насочување на младите кон креирањето на младински политики е исто така во фокусот на работата на Локалниот Младински Совет. Како значајна активност мора да се напомене и присуството и дискусиите на Локалниот младински совет на состаноците на Советот на Општината.

3. Уапредување на спортскиот живот на младите

Како трета клучна компонента до која дојде Локалниот младински совет преку спроведеното истражување е потребата од уапредување на спортскиот живот на младите во Кратово. Имено, во Кратово една од најчестите активности на младите е спортувањето во текот на топлите месеци на отворено. Како потреба се наметнуваат повеќе елементи од делот на спортот меѓу кои како значајни се издвојуваат: инфраструктурни елементи и спортски настани.

Локалниот младински совет ќе се залага за реализација на Програмата за поддршка на спортски активности во Општина Кратово за 2021 година. Потребата од поврзување на можните чинители и реализатори на таа програма е од исклучително значење, па оттука и улогата на Локалниот младински совет ќе се движи во таа насока. Во текот на 2022 година ќе се воспостави контакт и со здруженија кои работат на полето на спортот на локално ниво како што е Пинг - понг клубот, а ќе се интензивира и соработката со Планиарско-спорчкиот клуб „Остри врв“.

Дополнително, на своја самоиницијативна основа Локалниот младински совет ќе се обиде да направи спортски настан со алтернативни спортови. Како уште една мерка која е во насока на потребите на младите во Општина Кратово е и подобрување на инфраструктурниот проблем со спортските терени. Имено, преку комуникација со јавните институции и невладиниот сектор Локалниот младински совет ќе се обиде да ги насочи активностите и проектите кон обезбедување на опрема и инфраструктура за спортиви кои се барани од младите како: Street workout справи, атлетски патеки, пешачки, велосипедски патеки, како и спортивки терени за тимски спортиви.

4. Реактивирање на културниот живот на младите и подобрување на квалитетот на живот на младите

Културно-забавниот живот на младите во Кратово има многу недостатоци. Особено тоа се почувствува во периодот на пандемијата предизвикана од КОВИД-19. Сепак, скромните можности со кои располага општината овозможуваат реактивирање на културниот живот во Кратово, а тоа беше едно од пофрефентните барања на младите во Кратово. Во текот на 2021 година, се успеа да се одржат некои настани, но поради ограничувањата кои се предвидени со мерките против ширење на КОВИД-19 не беа во значителен број, земајќи во предвид дека голем број млади се немаат вакцинирано.

Имено, киното и проекциите на филмови се еден од сегментите кои би можел да се обезбеди за збогатување на културниот живот на младите во Кратово. Во таа насока, во соработка со Домот на културата и лицето одговорно за млади во Општина Кратово ќе се направат напори да се отвори Мултимедијалниот центар и да се обезбедат филмови за гледање.. Дополнително, кино-проекции на отворено продолжуваат во текот на топлите месеци.

Во делот на културно-забавниот живот исто така во текот на оваа година Локалиот младински совет ќе инициира реализација на еден поголем музички настан предводен од Општината, а со целосна поддршка од страна на Локалниот младински совет и волонтери. Дополнително, во сопствена организација Локалниот младински совет планира да направи два помали акустични музички настани на алтернативни локации во градот.

Во делот на подобрувањето на квалитетот на живот на младите, меѓудругото, кое се поистоветува и со други клучни области на кои Локалниот младински совет се фокусира, младите ја потенцираа потребата од постоењето на зелена површина

за одмор и рекреација, односно парк. Како една од можните локации Локалниот младински совет ја таргетира месноста Стара Мусала. Во соработка со јавните институции и невладиниот сектор идејата на Локалниот младински совет е да ја претвори оваа локација во парк којшто ќе биде создаден од самите млади во соработка со претходно наведените чинители. Дополително, паркот би бил изработен од целосно природни материјали, а во текот на изработката би се истакнала креативноста на младите. Ова не успеа да се реализира во текот на 2021 година, од повеќе причини, па затоа се препроектира за 2022 година.

ФИНАНСИРАЊЕ

Програмата ќе се финансира од Буџетот на Општина Кратово, поточно од програмите за поддршка спорта и активности во Општина Кратово, Програмата за активностите на Општина Кратово од областа на културата и туризмот за 2022 година, како и од веќе донесениот буџет за млади. Дополнително, во соработка со јавните институции и НВО секторот можностите за финансирање ќе се зголемат преку аплицирање на проекти кои преку грантово финансирање би се реализирале, а би биле во насока на младите во општината.

Во продолжение следува Акцискиот план за работа на Локален Младински Совет на Општина Кратово во кој се наведени сите конкретни параметри со кои Советот ќе настојува да ја реализира годишната програма.

АКЦИСКИ ПЛАН ЗА РАБОТА НА ЛОКАЛЕН МЛАДИНСКИ СОВЕТ НА ОПШТИНА КРАТОВО

(јануари 2022 - декември 2022)

Цели	Активности	Резултати	Индикатори	Имплементатор и	Време на реализација	Буџет за млади

Редовни и повремени состаноци со клучни организации/представништва поврзани со младите	Состаноци со градоначалник на Општина Кратово	Присуство на сите членови и добиена поддршка и соработка од страна на градоначалникот	Извлечени заклучоци и евентуални предлози за понатамошно функционирање	ЛМС	Редовно и по потреба	/
	Состаноци со Совет на Општина Кратово	Присуство на најмалку претседателот на Совет на Општина	Извлечени заклучоци и евентуални предлози за понатамошно функционирање	ЛМС	Редовно и по потреба	/
	Состаноци со Директор и педагог на СОУ „Митко Пенчуклиски“ Кратово	Присуство на сите членови и добиена поддршка и соработка од страна на СОУ „Митко Пенчуклиски“ - Кратово	Извлечени заклучоци и евентуални предлози за понатамошно функционирање 5 вклучени наставници и стручни соработници во активностите на ЛМС	ЛМС	Редовно и по потреба	/

	<p>Состанок со ученичка заедница на СОУ „Митко Пенчуклиски“ - Кратово</p>	<p>Присуство на претставници од ученичката заедница, добиена поддршка и соработка од страна на ученичката заедница</p> <p>Најмалку 100 ученици вклучени во тековните активности на ЛМС</p>	<p>Извлечени заклучоци и евентуални предлози за понатамошно функционирање</p> <p>100 ученици вклучени во активностите на ЛМС</p>	<p>ЛМС</p>	<p>Редовно и по потреба</p>	/
--	---	--	--	------------	-----------------------------	---

Состанок со Центар за вработување на Кратово	Присуство на сите членови и добиена поддршка и соработка од страна на Агенција за вработување на Македонија Реализирани најмлаку 5 соработки во текот на годината поврзани со вработувањето и можностите за вработување на младите	Извлечени заклучоци и евентуални предлози за понатамошно функционирање 2 остварени соработки помеѓу ЛМС и АВРМ	ЛМС	Редовно и по потреба	/
---	---	---	-----	-------------------------	---

	Состаноци со подмладоци на политички партии	Присуство на сите членови и добиена поддршка и соработка од страна на подмладоци на политички партии Најмалку 20 активисти вклучени во различни активности на ЛМС	Извлечени заклучоци и евентуални предлози за понатамошно функционирање 20 активисти кои ќе учествуваат во активностите на ЛМС	ЛМС	Редовно и по потреба	/
	Состаноци со младински НВО	5 оствраени соработки во врска со различни активности на ЛМС и НВО	Извлечени заклучоци и евентуални предлози за понатамошно функционирање 2 успешни соработки	ЛМС	Редовно и по потреба	/
Дознавање на потребите на младите	Отворен постојан анкетен прашалник за младите	Постојано дознавање на потребите на младите и нивно претставување пред општинските власти	150 анкетирани ученици, студенти Вработени млади Невработени млади	ЛМС СОУ „Митко Пенџуклиски“ - Кратово Општина Кратово	Во текот на целата година	/

Обуки и работилници за млади	Што се случува на факултет - искуства на студенти	Реализирани 5 средби со најмалку 20 средношколци	20 присутни матуранти од СОУ „Митко Пенчуклиски“ - Кратово	ЛМС Студенти - волонтери	април - јули 2022	/
	Јавни дискусиии за теми поврзани со млади (меѓу кои и закон за младинско учество и младински политики)	Реализирани најмалку 5 јавна дискусији Запознаени 100 млади со различни младински теми	Најмалку 100 млади присутни на дискусиите	ЛМС НВО	Во текот на целата година	5.000 денари
	Посредување за ЕРАЗМУС + мобилности за млади за градење на капацитети	Најмалку 20 млади од Кратово имаат добиено Youthpass сертификати од обуки и имаат изградено капацитети по основ на различни теми	Најмалку 20 млади реализирале ЕРАЗМУС + обука во Европа	ЛМС НВО	Во текот на целата година	/

Учество на млади од Кратово на различни обуки и тренизни за млади во Република Северна Македонија	Најмалку 20 млади се стекнат со знаења поврзани со младинското учество и младинскиот активизам	20 млади од Кратово кои имаат завршено тренинг	ЛМС НВО	Во текот на целата година	10.000
Учество на млади на локални, регионални и национални дебати и дискусији поврзани со прашања за млади	Најмалку 30 млади бидат активни на дебати и јавни дискусији на теми поврзани со млади	30 млади активно учествуваат во искажување на своите мислења и иницираат дејствување во младинскиот активизам	ЛМС Општина Кратово НВО	Во текот на целата година	/
Поддршка на младински организации и организации за млади во спроведување на проекти/настани поврзани со младинското учество	Најмалку 3 организации поддржани за активности поврзани со младинско учество	Најмалку 40 млади вклучени во вакви проекти/настани	ЛМС НВО	Во текот на целата година	10.000
Подобрување на културниот, уметничкиот и забавниот живот на младите	Кино проекции / театарски претстави	Најмалку 5 проектирани филмови 2 претстави	100 млади присутни на секоја кино проекција Општина Кратово Јавни институции ЛМС НВО	Во текот на целата година	15.000 денари

	Алтернативна програма за време на Голем музички настан	1 поголем настан во текот на летото	Најмалку 350 млади присутни	Општина Кратово Јавни институции ЛМС НВО	Јуни - Август 2022	15.000 денари
	Мали музички настани	2 музички настани на алтернативни локации	Најмалку 50 млади по настан	Општина Кратово Јавни институции ЛМС НВО	Мај - октомври 2022	25.000 денари
	Литературни настани	1 настан во кој ќе се промовираат литературните вредности на млади кратовци/ки	50 млади да учествуваат и присуствуваат на настанот	Општина Кратово Јавни институции ЛМС НВО	Јуни 2022	5.000 денари
Унапредување на спортот	Спортски денови: Настан со класични и алтернативни спортови	1 спортски настан	Најмалку 50 млади учесници	Општина Кратово Јавни институции ЛМС НВО	мај - ноември 2022	5.000 денари

Подобрување на квалитетот на живот	Парк - уредување на локации за рекреација во соработка со јавните институции и HBO	Катчиња за рекреација на младите	15 млади волонтери кои учествуваат во работни активности Уредување на најмалку 1 локација за рекреација во Кратово	Општина Кратово Јавни институции ЛМС НВО	април - ноември 2022	/
Унапредување на волонтеризмот	Иницирање на постапка за волонтеризам во Единицата Локална самоуправа	Реализиран волонтерски стаж на најмалку 1 младински волонтер во рамки на различни сектори на ЕЛС Кратово	Зголемено учество на младите во работата на општината	ЛМС Општина Кратово	Јануари - февруари 2022	/
	Активирање на млади во волонтерски активности од различна област на интерес на младите (уметност, настани, уредување на простори, екологија и друго)	Зголемување на младинскиот волонтеризам во Кратово	Најмлаќу 30 млади се активираат во различни волонтерски активности	ЛМС Општина Кратово Јавни институции НВО	Во текот на целата година	/

Застапување на младите	Застапување за отворање на младински културен центар	Отворен најмалку 1 младински културен центар со активности за млади	Успешно отворен и функционален 1 младински центар	Локален младински совет Општина Кратово Совет на Општина Кратово НВО	Февруари – октомври 2022	/
	Застапување за отворање на канцеларија за млади	Опремена и функционална канцеларија за млади со службеник за млади кој ќе работи во неа	Функционална канцеларија за млади со службеник за млади кој ќе работи во неа	Локален младински совет Општина Кратово Совет на Општина Кратово	Февруари – октомври 2022	
	Уредување на терен за „Street workout“	1 локација опремена со терен за „Street workout“	Успешно поставена, чувана и користена опрема за „Street workout“	Општина Кратово Јавни институции ЛМС НВО	Август - декември 2022	/
	Покренување на иницијатива за наградување на успешни млади и млади кои имаат постигнато високи резултати од Кратово	Доделени награди на млади кои награди ќе делуваат мотивирачки за во иднина	Најмалку 10 наградени млади од Кратово	Локален младински совет Општина Кратово Совет на Општина Кратово	Септември 2022	10.000

	Локална стратегија за млади	Изготвен стратешки документ врз чија основа ќе се движи работата на Општина Кратово во врска со младите од општината	Изработена 1 квалитетна стратегија на млади која на подолг временски период ќе се реализира во најмалку 80% од акциските активности	Локален младински совет Општина Кратово Совет на Општина Кратово НВО Консултанти	Февруари – декември 2022	/
	Велосипедска патека	1 функционална велосипедска патека	По 10 млади велосипедисти секојдневно ја користат за рекреација и велосипедизам	Општина Кратово Јавни институции ЛМС НВО	Јануари - декември 2022	/
	Поддршка за отворање/регистрирање на организација за млади младински организации	Поддржана најмалку 1 иницијативи за отворање на младински организации и организација за млади	Отворена и функционална 1 регистрирана организација за млади или младинска организација	Општина Кратово НВО Млади од општина Кратово	Во текот на целата година	/
Вкупно						100.000 денари

ЗАВРШНИ СОГЛЕДУВАЊА

Програмата за работа на Локалниот младински совет на Општина Кратово е изработена од страна на членовите на Локалниот младински совет во координација со претставници на општинската администрација и Службеничата за млади во Општината. Сите делови на програмата произлегуваат од претходно истражување на потребите и ставовите на младите во Општина Кратово, реализирана јавна дискусија по основ на резултатите, како и тековни потреби и идеи кои произлегле од младите во текот на активностите на Локалниот младински совет. Целта на програмата е да се насочат политиките на Општината кон исполнување на потребите на младите од Кратово, а воедно да се зголеми младинското учество. По донесувањето на оваа програма од страна на Локалниот младински совет истата ќе биде представена пред Советот на Општина Кратово и Градоначалникот, по што откако би била одобрена ќе биде објавена на медиумските гласила на Општината и Локалниот младински совет. Локалниот младински совет се обврзува да работи по оваа програма и да реализира што е можно поголем процент од планираните активности.

Бр.09-1624/1

27.12.2021 година

Претседател на
Локален младински совет на Општина Кратово
Младен Мицевски

